

૧૨૭. થોડી થોડી ઠેકડી લગાવ

થોડી થોડી ઠેકડી લગાવ મારા વ્હાલા
હોળી રમવા આવોને
હોળી રમવા આવો મારા વ્હાલા
હોળી રમવા આવોને
વૃંદા તે વનને મારગ જાતા
વાટે મળે તેને રંગે રે... થોડી થોડી
ગોપગોવાળની ટોળી લઈને
ગોપીઓને બોલાવે રે
અબીલ ગુલાલની રમઝટ ઊડતી
શેરીમાં ધૂમ મચાવે રે... થોડી થોડી
કેસુડાના રંગની ભરી પીચકારીઓ
સામા સામી કાન ખોલે રે
રાધાની સાથે ગોપીઓ આવતી
જોવા જેવો રંગ જમાવે રે... થોડી થોડી
વૃંદા તે વનની કુંજ ગલીઓમાં
વાલો મારો થે થે નાચે રે
વલ્લભના સ્વામી પ્રભુ રસિક શિરોમણી
દર્શનથી દુઃખડા કાપો... થોડી થોડી ઠેકડી